

പതിനാലാം കേരള നിയമസഭ

ഒൻപതാം സമ്മേളനം

നക്ഷത്ര ചിഹ്നമിടാത്ത ചോദ്യം :2409

05.02. 2018 ൽ മറുപടിക്ക്

വൈദ്യുതാഘാതമേറ്റ് മരിച്ചതിനുള്ള നഷ്ടപരിഹാരം

ചോദ്യം

ശ്രീ.ഷാഫി പറമ്പിൽ

ഉത്തരം

ശ്രീ.എം.എം.മണി
(വൈദ്യുതി വകുപ്പ് മന്ത്രി)

<p>(എ) കണ്ണൂർ ജില്ലയിലെ ശ്രീകണ്ഠപുരം സ്വദേശിയായ ബിജു. റ്റി. എബ്രഹാം എന്ന ബോർഡിന്റെ കോൺടാക്ടർ തോലാമ്പ്ര സ്റ്റേഷന്റെ പ്രവൃത്തികൾ ചെയ്തുകൊണ്ടിരിക്കെ 22/07/2017-ൽ വൈദ്യുതാഘാതമേറ്റ് മരണമടഞ്ഞുകാര്യം കെ.എസ്.ഇ. ബി. യുടെയോ, സർക്കാരിന്റെയോ ശ്രദ്ധയിൽപ്പെട്ടിട്ടുണ്ടോ;</p> <p>(ബി) വർക്ക് ഓർഡർ നമ്പർ 69/2016-17 എന്ന 19/12/2016-ലെ കോൺടാക്ട് പ്രകാരം മരണമടഞ്ഞ ബിജു റ്റി. എബ്രഹാം പ്രവൃത്തി പൂർത്തിയാക്കിയ 12,60,480 രൂപ അദ്ദേഹത്തിന്റെ അവകാശികൾക്ക് നൽകിയോ; ഇല്ലെങ്കിൽ കാരണം എന്താണ്;</p>	<p>(എ) 22.07.2017-ൽ തോലാമ്പ്ര 33 കെ.വി. സബ്സ്റ്റേഷനിലെ കൺടാക്ടർമാരിന്റെ നവീകരണ പ്രവൃത്തികൾ കരാറടിസ്ഥാനത്തിൽ ഏറ്റെടുത്തു നടത്തിയിരുന്ന കരാറുകാരനായ ബിജു. റ്റി. എബ്രഹാം ആയതുമായി ബന്ധപ്പെട്ട വെൽഡിംഗ് ജോലികൾ ചെയ്യുന്നതിനിടയിൽ ഷോക്കേറ്റ് മരണപ്പെട്ടതായി റിപ്പോർട്ട് ലഭിച്ചിട്ടുണ്ട്.</p> <p>(ബി) മേൽ സൂചിപ്പിച്ചിട്ടുള്ള കരാർ പ്രവൃത്തികൾ വർക്ക് ഓർഡർ നമ്പർ.69/2016-17 തീയതി 19.12.2016 പ്രകാരം നൽകിയിരുന്നതും ആയതിന്റെ അടങ്കൽ തുകയായ 12,60,480/- രൂപയിൽ 66 ശതമാനം കരാർ ജോലി പൂർത്തീകരിച്ചതിന്റെ ബിൽ തുക 6,63,681/- ആയി കണക്കാക്കപ്പെട്ടിട്ടിരുന്നുവെങ്കിലും ചുവടെ സൂചിപ്പിച്ചിട്ടുള്ള കെ.എസ്.ഇ.ബി. ലിമിറ്റഡിൽ പ്രാവർത്തികമാക്കിയിട്ടുള്ള ബോർഡ് ഉത്തരവിലെയും പരിപത്രത്തിലെയും 1923 ലെ തൊഴിലാളി നഷ്ടപരിഹാര നിയമത്തിലെയും വ്യവസ്ഥകളും ചട്ടങ്ങളും പ്രകാരം ശ്രീ. ബിജു.ടി.എബ്രഹാമിന്റെ അവകാശികൾക്ക് പ്രവൃത്തി പൂർത്തിയാക്കിയ ബിൽ തുക അനുവദിക്കുന്നതിന് പരിമിതികളുണ്ട്.</p> <p align="center">B.O.(FM) No.1446/2011(PSI/1826/2011) dated 03.06.2011 പ്രകാരം 3 ലക്ഷം രൂപയിൽ താഴെ വരുന്ന കരാർ തുകയ്ക്കുള്ള പ്രവൃത്തികൾ പെറ്റി കോൺക്ടാക്ട് എന്ന നിർവ്വചനത്തിൽ വരുന്നതും അത്തരത്തിലുള്ള പ്രവർത്തികൾ ഏറ്റെടുത്തു നടത്തുന്ന കരാറുകാരനോ അയാളുടെ തൊഴിലാളികൾക്കോ കരാർ</p>
---	---

ജോലികൾക്കിടയിൽ സംഭവിക്കുന്ന അപകടങ്ങൾക്കുള്ള നഷ്ടപരിഹാര ബാധ്യത കെ.എസ്.ഇ.ബി. ലിമിറ്റഡിൽ നിന്നും അനുവദിച്ചു വരുന്നു. 3 ലക്ഷം രൂപയ്ക്ക് മുകളിൽ കരാർ തുകയുള്ള ജോലികളിൽ സംഭവിക്കുന്ന അപകടങ്ങളുടെ നഷ്ടപരിഹാര ബാധ്യത കരാറുകാരനിൽ നിക്ഷിപ്തമായിരിക്കുന്നതും പ്രസ്തുത ബാധ്യത ഒഴിവാക്കുന്നതിലേയ്ക്കായി നിർബന്ധമായും ഇൻഷുറൻസ് പരിരക്ഷ കരാർ ജോലി ചെയ്യുന്ന കരാറുകാരൻ കരാർ ജോലിക്കാർ എന്നിവർക്ക് ഉറപ്പു വരുത്തുന്നതിനായി Circular No.PS8/WCC/CW/Insurance Coverage/2011 dated 06.07.2011 പ്രകാരം വ്യവസ്ഥ ചെയ്തിട്ടുണ്ട്.

അത്തരം ഇൻഷുറൻസ് പരിരക്ഷ 1923-ലെ നഷ്ടപരിഹാര നിയമ പ്രകാരം നൽകേണ്ടുന്ന എല്ലാ സാമ്പത്തിക നഷ്ടപരിഹാര തുകകളും കവർ ചെയ്യുന്നതാവണമെന്നും പ്രസ്തുത നഷ്ടപരിഹാര ബാധ്യത ഇൻഷുറൻസ് കവറേജ് മുഖാന്തിരം ഈടാക്കാനാവാത്ത സാഹചര്യത്തിലും പൂർണ്ണമായ നഷ്ടപരിഹാര തുക ഇൻഷുറൻസ് കമ്പനി അനുവദിക്കാത്ത സാഹചര്യങ്ങളിലും കരാറുകാരന്റെ ബാധ്യതയാവുന്നതും ടിയാനിൽ നിന്നോ ടിയാൻ അനുവദിക്കേണ്ടുന്ന മറ്റ് തുകകളിൽ നിന്നോ ഈടാക്കാവുന്നതാണെന്നും മേൽ പരിപത്രത്തിൽ വ്യവസ്ഥ ചെയ്തിട്ടുണ്ട്.


വർക്ക് ഓർഡർ പ്രകാരം ഇൻഷുറൻസ് പരിരക്ഷ കരാറുകാരനും കരാർ ജോലിക്കാർക്കും ഉറപ്പു വരുത്തണമെന്ന രേഖാ മൂലമുള്ള നിർദ്ദേശങ്ങൾ കരാറുകാരനായ ബിജു ടി. എബ്രഹാം അവഗണിക്കുകയും തന്റെ കീഴിൽ പ്രവർത്തിക്കുന്ന രണ്ട് കരാർ ജീവനക്കാർക്ക് മാത്രം ഇൻഷുറൻസ് പരിരക്ഷ ലഭ്യമാക്കുകയും ചെയ്തിരുന്നു. കരാർ ജോലിയ്ക്ക് മേൽ നോട്ടം വഹിക്കേണ്ടുന്ന കരാറുകാരൻ തനിക്ക് ഇൻഷുറൻസ് പരിരക്ഷ ഉറപ്പു വരുത്താതെ കരാർ ജോലിയിൽ ഏർപ്പെടുകയും തുടർന്ന് അപകട മരണം സംഭവിക്കുകയുമായിരുന്നു.

(സി) ബിജു ടി. എബ്രഹാം പണി പൂർത്തിയാക്കിയ വകയിൽ അദ്ദേഹത്തിന് ലഭിക്കേണ്ട തുകയിൽ 6,63,681 രൂപ പിടിച്ച് വെച്ച് മരണമടഞ്ഞ ബിജുവിന്റെ ശവസംസ്കാര ചടങ്ങുകൾക്കും നഷ്ടപരിഹാരത്തിനും നൽകാനുള്ള ബോർഡിന്റെ തീരുമാനം സാമാന്യ നീതി നിഷേധമാണെന്ന് കാണിച്ച് ശ്രീ കെ.സി. ജോസഫ്, എം.എൽ.എ. വൈദ്യുതി മന്ത്രിക്കും ചെയർമാനും നൽകിയ കത്ത്

(സി) കരാർ ജോലി ഭാഗികമായി പൂർത്തിയാക്കിയതിന് അനുവദിക്കേണ്ടിയിരുന്ന തുക നഷ്ടപരിഹാരമായി അനുവദിക്കണമെന്ന് കാണിച്ച് ശ്രീ. കെ.സി. ജോസഫ് എം.എൽ.എ. ബഹുമാനപ്പെട്ട വൈദ്യുതി മന്ത്രിയ്ക്കും ചെയർമാനും നൽകിയിരുന്ന കത്ത് കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡ് പരിശോധിക്കുകയും B.O. (CMD) No. 50/2018 (PS8/CW/FA/BijuT.Abraham/3562/83-2017) തീയതി 06.01.2018 പ്രകാരം ഉത്തരവ് പുറപ്പെടുവിക്കുകയും ചെയ്തിട്ടുണ്ട്.

പരിശോധിച്ചിട്ടുണ്ടോ;
 (ഡി)എക്സിൽ ഇതിന്മേൽ എന്തു നടപടി സ്വീകരിച്ചു; മരണമടഞ്ഞയാൾ തന്നെ സ്വന്തം മരണാനന്തര ചടങ്ങിനുള്ള ചെലവും മക്കൾക്കുള്ള നഷ്ടപരിഹാരവും നൽകണമെന്ന ബോർഡിന്റെ തീരുമാനത്തിലെ മനുഷ്യാവകാശ ലംഘനവും വൈരുദ്ധ്യവും പരിശോധിക്കുമോ?

(ഡി) മേൽ വിഷയം സംബന്ധിച്ച് കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡ് പുറപ്പെടുവിച്ചിട്ടുള്ള ഉത്തരവുകളും പരിപത്രവും 1923-ലെ തൊഴിലാളി നഷ്ടപരിഹാര നിയമത്തിലെ ബന്ധപ്പെട്ട Clause-കളും നിലവിൽ തുടർന്നുവരുന്ന കീഴ്ജ്ഞങ്ങളും ആയത് ടി അപകടത്തിന്റെ കാര്യത്തിൽ ഒഴിവാക്കപ്പെടുകയാണെങ്കിൽ ഇത്തരം മറ്റ് അപകടങ്ങളുടെ കാര്യത്തിൽ ഉണ്ടായേക്കാവുന്ന നിയമ പ്രശ്നങ്ങളും, മുൻകാല പ്രാബല്യത്തോടെ വന്നേയ്ക്കാവുന്ന സാമ്പത്തിക ബാധ്യതകളും കണക്കിലെടുത്ത് ഭാഗികമായി പൂർത്തീകരിച്ച 66 ശതമാനം കരാർ ജോലിക്ക് കണക്കാക്കിയിരുന്ന ബിൽ തുകയായ 6,63,681/- രൂപ നഷ്ടപരിഹാരമായി അടിയന്തിരമായി എംപ്ലോയീസ് കോമ്പൻസേഷൻ കമ്മീഷണറുടെ ഓഫീസിൽ അനന്തരാവകാശികൾക്ക് നൽകുവാനായി കെട്ടിവയ്ക്കുവാൻ കേരള സ്റ്റേറ്റ് ഇലക്ട്രിസിറ്റി ഇലക്ട്രിസിറ്റി ബോർഡ് ലിമിറ്റഡ് തീരുമാനിക്കുകയും ബാക്കി നഷ്ടപരിഹാര ബാധ്യത ഉൾപ്പെടെയുള്ള മറ്റ് ബാധ്യതകൾ ആയതുമായി ബന്ധപ്പെട്ട് സമർപ്പിക്കപ്പെട്ടേക്കാവുന്ന കേസിന്റെ വിധി പ്രകാരം അനന്തര നടപടികൾ എടുക്കാമെന്നും കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡ് തീരുമാനമെടുത്തിട്ടുണ്ട്. കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡിന് ബാധകമായിട്ടുള്ള ചട്ടങ്ങൾ പരിഗണിച്ച്, 1923-ലെ തൊഴിലാളി നഷ്ടപരിഹാര നിയമത്തിലെ വ്യവസ്ഥകൾ മുൻനിർത്തിയും പലിശ ബാധ്യത ഒഴിവാക്കി അടിയന്തിര തീരുമാനമെടുക്കുന്നതിനുള്ള ബാധ്യത കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡിന് ഉള്ളതിനാൽ മേൽ സൂചിപ്പിച്ച തീരുമാനം എടുത്തതിൽ സാമൂഹ്യ നീതി ഉറപ്പുവരുത്തുന്നതിനും മനുഷ്യാവകാശ താൽപര്യങ്ങൾ സംരക്ഷിക്കുന്നതിനും കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡ് പരമാവധി പരിഗണനയും ശ്രദ്ധയും നൽകിയിട്ടുണ്ട്.


 സെക്ഷൻ ഓഫീസർ